

**ಕರ್ನಾಟಕ ವಿಧಾನ ಪರಿಷತ್ತು**

- 1 ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 706
- 2 ಸದಸ್ಯರ ಹೆಸರು : ಶ್ರೀ ಕವಟಗಿ ಮಠ ಮಹಾಂತೇಶ ಮಲ್ಲಿಕಾರ್ಜುನ
- 3 ಉತ್ತರಿಸುವ ದಿನಾಂಕ : 14-12-2018
- 4 ಉತ್ತರಿಸುವವರು : ಉಪ ಮುಖ್ಯಮಂತ್ರಿಗಳು

ಕ್ರ.ಸಂ	ಪ್ರಶ್ನೆ	ಉತ್ತರ
ಅ)	ಬಿ.ಬಿ.ಎಂ.ಪಿ ವ್ಯಾಪ್ತಿಯಲ್ಲಿ ರಾಜಕಾಲುವೆ ನಿರ್ವಹಣೆ ಕುರಿತಂತೆ Citizen Action Forum-2014 ಆಗಸ್ಟ್‌ನಲ್ಲಿ ಸಲ್ಲಿಸಿದ್ದ ಸಾರ್ವಜನಿಕ ಹಿತಾಸಕ್ತಿ ಅರ್ಜಿಗೆ ಸಂಬಂಧಿಸಿದ ಪ್ರಕರಣ ಯಾವ ಹಂತದಲ್ಲಿದೆ;	ಬಿ.ಬಿ.ಎಂ.ಪಿ. ವ್ಯಾಪ್ತಿಯಲ್ಲಿ ರಾಜಕಾಲುವೆ ನಿರ್ವಹಣೆ ಕುರಿತಂತೆ Citizen Action Forum-2014 ಆಗಸ್ಟ್‌ನಲ್ಲಿ ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ಸಾರ್ವಜನಿಕ ಹಿತಾಸಕ್ತಿ ರಿಟ್ ಅರ್ಜಿ ಸಂಖ್ಯೆ: 38401/2014 ಅನ್ನು ಸಲ್ಲಿಸಿದ್ದು, ಸದರಿ ರಿಟ್ ಅರ್ಜಿಯು ವಿಚಾರಣಾ ಹಂತದಲ್ಲಿದ್ದು.
ಆ)	ರಾಜಕಾಲುವೆ ಮೇಲೆ ಅಕ್ರಮವಾಗಿ ನಿರ್ಮಿಸಿರುವ ಕಟ್ಟಡಗಳ ತೆರವಿನ ಕಾರ್ಯ ಯಾವ ಹಂತದಲ್ಲಿ ನಡೆಯುತ್ತಿದೆ;	ಬೆಂಗಳೂರು ನಗರದಲ್ಲಿ ಈವರೆವಿಗೂ 2515 ಒತ್ತುವರಿ ಪ್ರಕರಣಗಳನ್ನು ಪತ್ತೆ ಹಚ್ಚಲಾಗಿದ್ದು, ಇವುಗಳಲ್ಲಿ 460 ಪ್ರಕರಣಗಳಲ್ಲಿ ಒತ್ತುವರಿಯನ್ನು ಸಂಪೂರ್ಣವಾಗಿ ತೆರವುಗೊಳಿಸಲಾಗಿರುತ್ತದೆ. 418 ಪ್ರಕರಣಗಳ ಒತ್ತುವರಿಗಳನ್ನು ಸರ್ವೆ ನಕ್ಷೆಗಳೊಂದಿಗೆ ಗುರುತಿಸಲಾಗಿದ್ದು, ಒತ್ತುವರಿ ತೆರವು ಕಾರ್ಯಾಚರಣೆ ಪ್ರಗತಿಯಲ್ಲಿರುತ್ತದೆ.  259 ಪ್ರಕರಣಗಳಲ್ಲಿ ಸರ್ವೆ ಕಾರ್ಯವು ಪ್ರಗತಿಯಲ್ಲಿದ್ದು, ಬಾಕಿ 1378 ಒತ್ತುವರಿ ಪ್ರಕರಣಗಳು ಬಹುತೇಕ ಪಿಳ್ಳುಗಾಲುವೆಗಳಾಗಿದ್ದು, ಒತ್ತುವರಿ ಪ್ರಕರಣಗಳನ್ನು ನಿವಿರವಾಗಿ ಗುರುತಿಸಲು ಮತ್ತು ನಕ್ಷೆ ತಯಾರಿಸುವ ಕ್ರಮ ಪ್ರಗತಿಯಲ್ಲಿರುತ್ತದೆ.  ಬೆಂಗಳೂರು ನಗರ ಜಿಲ್ಲೆಯ ಜಂಟಿ ನಿರ್ದೇಶಕರು (ಭೂಮಾಪನ ಮತ್ತು ಭೂದಾಖಲೆಗಳು) ರವರು ಈ ಸಂಬಂಧ ವರದಿ ಅಂತಿಮಗೊಳಿಸಿದ ಕೂಡಲೇ ಕ್ರಮಕೈಗೊಳ್ಳಲಾಗುತ್ತದೆ.
ಇ)	ಒಂದು ಕಡೆ ರಾಜಕಾಲುವೆಗಳ ಮೇಲೆ ಕಟ್ಟಡಗಳ ತೆರವು ಕಾರ್ಯ ನಡೆಯುತ್ತಿದ್ದರೆ, ಇನ್ನೊಂದು ಕಡೆ ರಾಜಕಾಲುವೆಗಳ ಮೇಲೆ ಕಟ್ಟಡಗಳ ನಿರ್ಮಾಣ ಅವ್ಯಾಹತವಾಗಿ ನಡೆಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;	ಬಂದಿರುವುದಿಲ್ಲ.

<p>ಈ)</p>	<p>ಮಳೆಗಾಲದ ಸಮಯದಲ್ಲಿ ರಾಜಕಾಲುವೆಗಳಲ್ಲಿ ಮಳೆ ನೀರು ಸರಾಗವಾಗಿ ಹರಿಯಲು ಅಡೆತಡೆಗಳಿದ್ದು, ಪ್ರವಾಹದಂತಹ ಪರಿಸ್ಥಿತಿ ನಿರ್ಮಾಣವಾಗಿ ಸಾರ್ವಜನಿಕರಿಗೆ ಆಗುವ ಅಡೆತಡೆಗಳನ್ನು ನಿಯಂತ್ರಿಸಲು ಸರ್ಕಾರ ಕೈಗೊಂಡ ಕ್ರಮಗಳೇನು?</p>	<p>ಮಳೆಗಾಲದ ಸಮಯದಲ್ಲಿ ರಾಜಕಾಲುವೆಗಳಲ್ಲಿ ಮಳೆ ನೀರು ಸರಾಗವಾಗಿ ಹರಿಯಲು ಅಡೆತಡೆಗಳಿದ್ದು, ಪ್ರವಾಹದಂತಹ ಪರಿಸ್ಥಿತಿ ನಿರ್ಮಾಣವಾಗಿ ಸಾರ್ವಜನಿಕರಿಗೆ ಆಗುವ ಅಡೆತಡೆಗಳನ್ನು ನಿಯಂತ್ರಿಸಲು ಪಾಲಿಕೆಯು "ತುರ್ತು" ಕಾರ್ಯಕ್ರಮಗಳು, ಅಲ್ಪಾವಧಿ ಮತ್ತು ದೀರ್ಘಾವಧಿ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದ್ದು, ಈ ಕೆಳಕಂಡಂತೆ ಕ್ರಮ ವಹಿಸಲಾಗುತ್ತಿದೆ:</p>
		<p><b>ತುರ್ತು ಕಾರ್ಯಕ್ರಮಗಳು:</b></p> <ol style="list-style-type: none"> <li>1. ಸದರಿ ಕಾರ್ಯಕ್ರಮದಡಿಯಲ್ಲಿ ಸೇತುವೆಗಳ ಜಾಗದಲ್ಲಿ, ಕಿರಿದಾದ ಬೃಹತ್ ನೀರುಗಾಲುವೆಗಳಿಂದ ಮತ್ತು ಸೂಕ್ಷ್ಮ ಕೂಡು ಪ್ರದೇಶಗಳಿಂದ ಹೊಳನ್ನು ತೆಗೆಯಲಾಗುತ್ತದೆ.</li> <li>2. ರಸ್ತೆ ಬದಿಯ ಮೋರಿಯಿಂದ ಮಳೆನೀರು ಸರಾಗವಾಗಿ ಬೃಹತ್ ಮಳೆನೀರುಗಾಲುವೆಗಳಿಗೆ ಹೋಗುವಂತೆ ಮಾಡಲಾಗುತ್ತಿದೆ.</li> <li>3. ಕೆರೆಗಳಿಗೆ ಮಳೆನೀರು ಸರಾಗವಾಗಿ ಹರಿಯಲು ಅಡೆತಡೆಗಳನ್ನು ತೆರವುಗೊಳಿಸಲಾಗುತ್ತಿರುತ್ತದೆ.</li> </ol> <p><b>ಅಲ್ಪಾವಧಿ ಕಾರ್ಯಕ್ರಮಗಳು:</b></p> <ol style="list-style-type: none"> <li>1) ಸದರಿ ಕಾರ್ಯಕ್ರಮದ ಅಡಿಯಲ್ಲಿ ತಡೆಗೋಡೆ ಇರುವ ಬೃಹತ್ ನೀರುಗಾಲುವೆಗಳ ವಾರ್ಷಿಕ ನಿರ್ವಹಣೆಯನ್ನು ಕೈಗೆತ್ತಿಕೊಳ್ಳಲಾಗುತ್ತಿದೆ.</li> <li>2) ಸಾರ್ವಜನಿಕರು ಮಳೆ ನೀರಿನ ಮೋರಿಗೆ ತಂತಿ ಬೇಲಿ ಅಳವಡಿಸಲಾಗುತ್ತದೆ.</li> <li>3) ಶಿಥಿಲಗೊಂಡಿರುವ ಬೃಹತ್ ನೀರುಗಾಲುವೆ ತಡೆಗೋಡೆಗಳ ಭಾಗವನ್ನು ಗುರುತಿಸಿ ಪುನರ್ ನಿರ್ಮಾಣ ಕೈಗೊಳ್ಳಲಾಗುತ್ತಿದೆ.</li> </ol> <p><b>ದೀರ್ಘಾವಧಿ ಕಾರ್ಯಕ್ರಮಗಳು:</b></p> <ol style="list-style-type: none"> <li>1) ತಡೆಗೋಡೆರಹಿತ ಬೃಹತ್ ನೀರುಗಾಲುವೆ ಭಾಗಗಳನ್ನು ಗುರುತಿಸಲಾಗಿದ್ದು, 2016-17 ಮತ್ತು 2017-18ನೇ ಸಾಲಿನಲ್ಲಿ ಒಟ್ಟು 212 ಕಿ.ಮೀ. ಉದ್ದದ ಬೃಹತ್ ನೀರುಗಾಲುವೆ ತಡೆಗೋಡೆ ಆರಿಸಿ ಯು ಮಾದರಿ ಕಾಲುವೆ, ಬಾಕ್ಸ್ ಕಾಲುವೆ, ಕಲ್ಟರ್ಚ್ ಜೈನ್ ಲಿಂಕ್ ಫೆನ್ಸಿಂಗ್ ಮುಂತಾದ ಕಾಮಗಾರಿಗಳು ಪ್ರಗತಿಯಲ್ಲಿರುತ್ತದೆ. ಇದಕ್ಕಾಗಿ ಸರ್ಕಾರದ ನಗರೋತ್ಥಾನ ಯೋಜನೆ ಅಡಿಯಲ್ಲಿ</li> </ol>

	<p>ಮೂರು ಹಂತದಲ್ಲಿ ರೂ.800.00 ಕೋಟಿ, ರೂ.300.00 ಕೋಟಿ ಮತ್ತು ರೂ.117.00 ಕೋಟಿಗಳು ಬಿಡುಗಡೆಯಾಗಿರುತ್ತದೆ. 2018-19 ಮತ್ತು 2019-2020ರ ಕ್ರಿಯಾ ಯೋಜನೆಯಲ್ಲಿ ಉಳಿಕೆ 453 ಕಿ.ಮೀ ಉದ್ದದ ಬೃಹತ್ ಮಳೆ ನೀರುಗಾಲುವೆಗೆ ತಡೆಗೋಡೆ ಆರ್‌ಸಿಸಿ ಯು ಮಾದರಿ ಕಾಲುವೆ, ಬಾಕ್ಸ್ ಕಾಲುವೆ ಕಲ್ಟಿವೇಟ್ ಜೈನ್ ಲಿಂಕ್ ಫೆನ್ಸಿಂಗ್ ಮುಂತಾದ ಕಾಮಗಾರಿಗಳನ್ನು ನಿರ್ಮಿಸಲು ಯೋಜಿಸಲಾಗಿದೆ.</p> <p>2) ಎಲ್ಲಾ ಬೃಹತ್ ನೀರುಗಾಲುವೆಗಳ ಗಾತ್ರಗಳನ್ನು ಗುರುತಿಸಿ ಆಯಾ ಗಾತ್ರಕ್ಕೆ ಅನುಗುಣವಾಗಿ ನಗರದ ಕೆರೆಗಳಿಗೆ Sluice ಗೇಟ್‌ಗಳನ್ನು ನಿರ್ಮಿಸಲು ಯೋಜಿಸಲಾಗಿದೆ.</p> <p>3) ಬೃಹತ್ ನೀರುಗಾಲುವೆಗಳ ಮಾಸ್ಟರ್ ಪ್ಲಾನ್ ತಯಾರಿಸಲಾಗಿದ್ದು, ಎಲ್ಲಾ ಬೃಹತ್ ನೀರುಗಾಲುವೆಗಳಿಂದ ಪ್ರವಾಹ ಭೀತಿ ಉಪಕರಣಗಳನ್ನು ಅಳವಡಿಸಲು ಯೋಜಿಸಲಾಗಿದೆ.</p> <p>4) ಬೃಹತ್ ನೀರುಗಾಲುವೆಗಳಿಂದ ತ್ಯಾಜ್ಯ ನೀರನ್ನು ಬೇರ್ಪಡಿಸಲು ಹಾಗೂ ಬೃಹತ್ ನೀರುಗಾಲುವೆಯಲ್ಲಿ ನಿರ್ಮಾಣಗೊಂಡಿರುವ ಮ್ಯಾನ್ ಹೋಲ್ ಮತ್ತು ನೀರಿನ ಕೊಳವೆ/ ತ್ಯಾಜ್ಯ ನೀರಿನ ಕೊಳವೆ ಅನ್ನು ಸ್ಥಳಾಂತರಿಸಲು ಯೋಜಿಸಲಾಗಿದೆ.</p> <p>5) ಬೃಹತ್ ನೀರುಗಾಲುವೆಗಳ ಅಕ್ಕಪಕ್ಕದಲ್ಲಿ ಬಫರ್ ಜೋನ್ ಅನ್ವಯ ಕಟ್ಟಡ ನಿರ್ಮಾಣ ಕಾಮಗಾರಿಯನ್ನು ತಡೆಹಿಡಿಯಲು ಕ್ರಮ ವಹಿಸಲಾಗಿದೆ.</p>
--	---

ಸಂಖ್ಯೆ: ನಅಇ 646 ಎಂಎನ್‌ಯು 2018

  
(ಜಿ.ಪರಮೇಶ್ವರ)

ಉಪ ಮುಖ್ಯಮಂತ್ರಿಗಳು